

రాజసందర్శనము

దివ్యార్ణవేంకటాచార్యుని, ఎం. ఏ., (ఆనర్సు)

ప్రధానాంధ్రోపన్యాసకుడు,

మిసెస్. ఏ. వి. యస్. కళాశాల, విశాఖపట్టణము.

ది స్టాండర్డు ఏజెన్సీస్ (మద్రాసు) లిమిటెడ్

వారిచే బ్రకటితము.

సర్వస్వామ్యసంకలితము]

[వెల: రు. 1-0-0

ప్రథమ ముద్రణము 1946

ద్వితీయ ముద్రణము 1947

తృతీయ ముద్రణము 1948

తొలి పలుకు

నేను గొన్ని యేండ్ల క్రింద శ్రీతిరుపతి వేంకటేశ్వరాం
ద్రీకృతమగు హర్షచరితము నింటరుమీడియటు
విద్యార్థులకుఁ బాఠము చెప్పవలసివచ్చెను. అప్పు
డందు బాణుడు హర్షచక్రవర్తిని దర్శించిన తెఱం
గెంతయు నా హృదయము నాకర్షించెను. అప్పటి
నుండియు నది వస్తువుగా గ్రహించి యొక చిన్న కావ్య
ము వ్రాయవలెనని యెంచుచుంటిని. అట్లుచేయు
టకు మొన్న కడచిన వేసంగిలోఁ గొంత యవకాశము
లభించెను. అది పురస్కరించుకొని యొకపక్షము
దినములలో నిది వ్రాసి ముగించితిని. ఏతద్రచన
మున బాణుని హర్షచరిత్రమందలి కథను, భావము
లనుగూడఁ జాలమట్టుకు గ్రహించితిని. కథా
విస్తృతికై కొంతభాగము కల్పించితిని. సహృద
యులిందలి గుణములు గ్రహించి దోషములు
మన్నింతురు గాక యని ప్రార్థించుచున్నాను.

గ్రంథకర్త.

శ్రీ

కృతిపతి వంశవర్ణన సత్కృతమాలిక.

కలఁడు కద కాంతిధిక్రృత కమలహితుఁడు
సకల బృందారకార్చిత చరణయుగఁడు
నిజతపో నఖదారిత నిఖలదురిత
హస్తీ, కాశ్యపమాని హర్యక్షవిభుఁడు.

1

ఆతని యన్వయంబున శి
వాంఘ్రి సరోజ సదార్పనాపరుల్
పూతచరిత్రు లార్జవ స
ముజ్జ్వల చిత్తులు దానధర్మ క
ర్మాతతక్కిరి సారథ స
మావృత సర్వ దిగంతరుల్ కృపా
స్వీతులు, సాధులెందఱొ జ
నించిరి వంశవివృద్ధి హేతులై

2

వారలలోఁ దపోమహిమ
భాసితు, వర్ధిత వంశకీర్తి వి
స్తారుని, శాంకరాగమ క
థాపరిశీలన లగ్నమానసాం
భోరుహు, జోగమాహృదయ
మోహనమూర్తిని బేరరాజు బం
గారయ నామవిశ్రుతు స
ఖండ యశస్కునిఁ బేర్కొనన్వలెన్.

3

వాసలులేక పల్లెలును

బట్టణముల్ కలగుండు చెందఁగా
భూనుతక్కి యీ ఘనుఁడు

పుణ్యగిరింద్ర శిరంబుపైఁ దపో
ధ్యాననిరంతర ప్రవణుఁ

డై యచలాత్మతనుండి రాఁ దద
ధ్యానుగతంబులై కురిసె

నంబుధరంబులు కుండపోతగన్ .

4

ఆమహనీయమూర్తికి గు

ణాలయ జోగమయందుఁ బేరరా
ణాముఁడు, రామమూర్తి, కరు

ణామయచిత్తుఁడు సుబ్బరావునన్
ధీమహితుల్ కుమారులు జ

నించిరి శీతగిరింద్రకన్యకా

కాముక పాదపంకజ యు

గప్రకటప్రవణాత్మ బంధరుల్ .

5

అందుఁ బేరరాజు సాల్వశాఖాధికారి

పదవి వహించి కీర్తి సంపదగడించె

రామమూర్తియు సబురిజిహ్వాగ్రుఁ డగుచుఁ

బిడపఁ దహసీలుదారుఁడై పేరుగాంచె .

6

కనియెను రామమూర్తి గుణ

గణ్యుఁడు సూరమయన్ పతివ్రతా
గణమణియందుఁ బద్మజ మొ

గంబులొ వేదము నాల్గు మూర్తులొ

యనఁడగు నల్లు రాత్మజుల
నాఁడునిఁ బేరవిభున్, సదాశివున్,
ఘనుఁడగు మల్లికార్జును, వి
కస్వరకీర్తిని రామమూర్తినిన్. 7

అధ్వనిర్మాణ శాఖాంతరో ద్యోగియై
గౌరవం బార్జించె బేరరాజు
శశ్వచ్ఛివాంఘ్రి కంజాత లగ్నాత్ముడై
ధన్యత్వ మందె సదాశివుండు
టింగ్ల సారస్వతాధ్యాపకత్వము చెంది
యశమాచికొనె మల్లికార్జునుండు
పాఠశాలావళీపరిదర్శియై మేటి
ప్రఖ్యాతి గడియించె రామమూర్తి
వారిలో నగ్రసంభూతుఁ బేరరాజు
బెండపూడికులాంభోధి విమలరాజుఁ
బేరరాడభిధానుండు పెద్దతండ్రి
జనకు నానతిచేత దత్తునిగఁ గొనియె. 8

సంతత దేవతార్చనల
సజ్జనసేవల స త్పురాణకా
వ్యాంతరవస్తుచింతనల
నాత్మవివేచనలన్ దురాపయో
గాంతిమసిద్ధిసాధనల
నా యనఘాత్ముని తల్లి రత్నమా
కాంత యసంతపుణ్యపు ని
కాయము ప్రోవిడె వంశవృద్ధికై. 9

రత్నమ పుణ్యకాంతల ప

రంపర రత్నమ యాఁ దదాత్మభూ

రత్నము తల్లిదండ్రుల పు

రాకృత పుణ్యము పంట యాహిత

ప్రత్నకులాఖిలాచరణ

బంధురుఁ డన్వహశంకరార్చనా

యత్న పరాయణాత్ముఁ డల

రాదు నుదారుఁడు పేరరాజునున్.

10

శివచరణాంబు జాతయుగ

సేవ నిరంతర సత్పురాణవా

జ్ఞీవహమహార్థసంగ్రహణ

నిష్ఠఁ బరోపకృతి ప్రవీణతన్

బవళులు రేలు పుచ్చుచు ఘృ

ణామయుఁ డాతఁడు షష్టివత్సరో

త్సవ మెనసెన్ సమ స్తహిత

సంతతి నేత్రమనోహరంబుగన్.

11

పాలివ్రత్యము కొన్నరూపు గుణసం

పజ్జన్మగేహంబు. ధీ

నీతిఁగాఁతి దయాలవాలము, భవా

నీపాదపూజోత్సవ

ప్రీతిస్థితమనన్మ నన్వయనిధిన్

బెండ్లాడె నాధన్యుఁ డ

బాతాత్ముం డల పద్మబోలెఁ గనకాం

బాభామిసీ రత్నమున్.

12

పంకలులేని చందనపుఁ

బంతులకుఁ నడుమఁ దృతీయదృక్

శంకగొనంగఁ జేయు తిల

కంబు ధరించెడు నాయనఁ దదీ

యాంకధరాస్థితం గనక

మాంబను జూడఁ బురాణదంపతుల్

శంకరపార్వతుల్ భువి నె

సంగినయట్టులు నేత్రపర్వమా.

18

విద్యత్సుహృన్మనోఽభీష్ట సిద్ధిక్షేత్ర

మై రహించెడి మేటి పేరరాజు

వినయవిజ్ఞాన సంవిత్పూర్ణమానసుం

డై విరాజిల్లు సన్యాసిరాజు

సకలతాకిక శార్య సంవిధానసమర్థుఁ

డై మించు ఘనకీర్తి రామమూర్తి

విద్యుద్విషయ మహావిజ్ఞానభాసితం

డై దయివారు ప్రసాదరావు

హితమనఃప్రీతికరుఁడు సర్వేశ్వరుండు

నుగుణవిజ్ఞానములతావు సుబ్బరావు

మఱియు మువ్వరు కూతుండు మాన్యచరిత

ధన్యలుద్భవమంది రా దంపతులకు.

14

భూమితలావ తీర్ణమయి

పొల్పెసలారు నపూర్వనందనా

రామము వారికుఱి, యట

రాజులుఁ గల్పమహీజముల్ జన

స్తోమముపాలి పెన్నిధులు

తుష్టికరమ్ము లనాధపాళికి

శ్రీమహితమ్ము తత్తపము

చేందిన సిద్ధికి మాఱురూపముల్.

15

వారలలోనఁ బూర్వజుఁడు,

వంశము పెద్దలొనర్చినట్టి వి

స్తారతపమ్ముపంట, బుధ

సంతతి కల్పమహీరుహమ్ము, వి

ద్యారతుఁ డాశ్రితావన మ

హావ్రత దీక్షితుఁ డొప్పుఁ బేరరా

జోరిమి, దాన, మార్జవము

నొందిన పౌరుషమూర్తియో యనన్.

16

లమలిన భక్తిపూర్ణు లయి

యన్నవచస్సు యథాక్షరమ్ము గా

నమరుచుటందు మారుతికి

నాతని తమ్ముల కీడుజోడులై

సుమధురశీల శాలు లను

జల్ నిరతంబును గొల్వఁబేరరా

జమరెడి భూరివై భవమ

హత్త్వము పేర్చి నజాతశత్రుఁడై.

17

వినయము భూరిసంపద, వి

వేకము గర్వములేమి, దీనర

క్షణపరతంత్రబుద్ధి యవి

కత్తనభావము, దానరక్తి దూ

షణమువిరక్తి మోక్షకర

సాధనసక్తి యిహార్థభక్తియన్

గొనములు పేరరాజుఁ బ్రతి

కూలతఁ బాసి సమాశ్రయించెడిన్. 18

ఊరనుండుట చాలు దారుణామయపీడి

తునిఁగూడ ధైర్యమ్ముఁగొనఁగఁ జేత

యింటికేతెంచుట యిరవుకొన్నా మయం

బడలిసామికి సామి యడఁగించనుట

చేసేతఁగొనుట చొచ్చిన రోగ వికృతికి

గుప్తరీతిగ వీడుకో లొనఁగుట

యగదమిచ్చుట రోగి యఖిల దేహావృత

వ్యాధి నిశ్శేషమై పరుగులిడుట

యని భిషజ్జూని పేరరాజును గుఱించి

చచ్చిబ్రదికిన యుల్లాసుజనవిసరము

తారకాణలుగా వారి వీరిపేరు

లొప్పఁజెప్పచు నిచ్చలుఁ జెప్పకొంద్రు. 19

కవులును బండితాళి రసి

కప్రవరుండని, యర్థిగంతతుల్

దివిషదనోకహంబని, కు

లీనులు యోగ్యుండటంచు, బందుగుల్

నవనిధియంచు, మిత్రులు క

లప్రియ భాషియటంచు, రోగవ

న్నివహము సిద్ధహస్తాడని

నిత్యముచేరెడిఁ బేరభూపతిన్. 20

అలరాముండు విదేహరాజుసుతన
 ప్లారాజు చాగంటి వం
 శలలామంబయి పేరుగన్న శరభే
 శప్రాజ్ఞకూతుఁ డయో
 ర్మిలసన్నంగశవాధి, సచ్చరిత, గౌ
 రీకాంతనుద్వాహమై
 కులదీపమ్ముల సాధులం గొడుకులం
 గూతుండ్రనుం గాంచెడిన్.

21

శ్రీనివాసమ్ములు వి
 శిష్టతరమ్ములు నైన పున్నెముల్
 నేనెవి తొంటి పుట్టువున
 నిశ్చలబుద్ధి నొనర్చి యుంటినో
 భానుతక్కి బెండపుడి
 పూజ్య కులార్ణవ పూర్ణమానుధా
 భానుఁడు పేరరాజు సహ
 వాసపు సంపద యావహిల్లఁగన్.

22

ధేనూర్వీగృహ జాతహాపవసనా
 దిప్రాజ్యదానంబు లీ
 త్తోణిం దొల్లిటినాటినుండియును గ
 ల్గువాని నీనేర్చినా
 రానండంబునఁ బల్వు రీడ్యచరితుల్
 ప్రాణంబు దానంబులే
 నేనాఁడు నివసనాతడొక్కనికె య
 య్యెం దద్వదాన్యప్రథల్.

23

పన్నిన యామయవ్యథలు

పాపె, నెదెప్పుడు చెప్పకొన్న నా
విన్నపమాలకించె, విని

వీనుల విందుగ నా కవిత్వమున్
మన్ననలిచ్చె, సోదరుని

మాదిరి ప్రేముడిచూడగొల్పె, నే
నెన్నని చెప్పనాయనెన

యించిన భూరిమహోపకారముల్.

24

అనువుల్నిల్చిన పుణ్యమూర్తి కిడఁగా

నర్హములౌ వస్తులే

యస దున్నం దదుపార్జన క్షమత నా

యందెట్టులున్ లేద మా

నసికంబైన కృతజ్ఞతాభరము కొం

తందీర్చుకోఁ ద్వత్కృపా

ప్రసరార్ద్రంబగు నాదరంబునకుఁ గా

వ్యం బంకితం బిచ్చెదన్.

25

మును శ్రీనాథకవీంద్రచంద్రుఁడు రసాం

భోరాశియా కావ్యముం

బ్రణయం బొప్పఁగ బెండపూడి జలధి

ప్రాలేయదుజ్జూర్తికి

చ్చెను; నేనుం బొనరింతునట్ల యనఘ

శ్రీనాథ మత్కావ్య వ

ర్తనలందున్ మహనీయ సత్కృతిపతి

త్వప్రాప్తి నే సామ్యముల్.

26

తన పెద్ద నవ్వుఁజూలిన వినిర్మలకీర్తి
కాకరంబని శశాంకార్థమకాలి
తనయాశ్రితావన తత్పరత్వము గొన్న
పుష్కార్తియని రమామోహనుండు
తన జగత్సృష్టికంటెను విశాలమైన
యాత్మకాస్పదమంచు నబ్జభవుఁడు
తమజీవ విద్య నంతముదాఁకఁ జూచిన
పటుబుద్ధి యని దేవవైద్యయుగము
అతులితైశ్వర్యములును నసంతలక్ష్య
యాయతాయువు వైద్య విద్యాప్రశస్తి
పేర్చి నిడి ప్రోచెడరుగాక బెండవూడి
విమలవంశాబ్ధి ద్విజరాజఁ బేరరాజు.

స్వస్తి.

శ్రీ

రాజసందర్శనము

౧

ఉ. శ్రీకరమైన విద్య సవ

రించి, జనస్తవనీయ పండితా

నీక విభూషితమ్ము లవ

నీప సభాంతరసీమ లంది, య

స్తోక మతిప్రభావములు

చూపుట యుక్తము గాని కూపమం

దూకము లట్టు లి ల్విడక

నొచ్చుట మెచ్చగునే బుధాళికిన్.

1

గురు శుశ్రూషయ మందరాచలముగా

గూఢార్థరత్నోల్లస

ద్వర విద్యాకలశాబ్ధి త్రచ్చి, విమల్

దాత్తంబు సంవిత్సూధా

భరముం గొంటిని, దాని సాధుసుమనః

పాలీ సదాస్వాదన

స్థిరసార్థకృముఁజేసి, పొందవలదే

శ్రీనిత్య కీర్తిస్తుతుల్.

2

చిన్నతనంపుఁ జాపలము

చే సదసన్నతి లేని కార్యముల్

కొన్ని యొనర్చి యుండుట న

కుంతితమత్ప్రతిభానవద్య వి

ద్యోన్నతి పాటి చేయక బు

ధోత్తము లెల్లరుఁ బూర్వరీతిసే

నన్నుఁ దలంచి మన్నన లొ

నర్పరెటుల్ తొలఁగింతు నీసడిన్.

3

తనరాజ్యమ్మన సత్కవీశ్వరులు వి

ద్యద్వర్యు లెచ్చట ను

న్నను, విన్నంతనె ప్రీతिसంభృత మనో

నాళీకుడై హర్షవ

ర్ధన భూపాలుఁడు పిల్వఁ బంచు నఁట న

త్కారమ్మలం జేయఁగా

నను రప్పింపఁడు వేరు నాపయిని నిం

దల్ మోపి వంచించిరో.

4

అధిగత సర్వశాస్త్రనిగ

మాంత పురాణకథావివేక న

న్నిధులయి యుండియు, నిష్పబుధ

నేతలె కొండ అసూయ కెల్లలై

యధిపుల చెంత నన్యవిబు

ధాని గూటిచి లేనిపోనివే

యధమపు గాథలో తెఱతు

రట్టివి నా దెస నేమి పుట్టెనో.

5

అన్యసచ్చీలరా కామృతాంశుప్రభల్

కప్పంగఁ జాలెడి కారు మొయిలు

మరవేక్షరోగాల్పతర నిదానమ్ముగా
 నఖిలాంగముల నేర్చు నామయమ్ము
 కఱవకుండ నె విషో గ్రజ్వాలలను మేను
 నవయఁ జేసెడి వింత నల్లత్రాచు
 నిర్నిమిత్తముగా నిద్రాశనమ్ముల
 నుడిపి యేడ్పించు మ్రుక్కజి పిశాచి
 నీచకార్యమ్ములకుఁ జేర్చు రాచబాట
 యశాఁ గద యసూయ ; తద్వశ గాత్ములగుచు
 మామకానంతపాండితీ మహిమ కలఁపఁ
 బ్రభునితో నెవ్వ రే నింద పలికినారొ.

6

సరసాత్ముండు, విమృశ్యకారి, కవితా
 సారస్యసంవేది, భూ
 సురసేవాప్రియుఁ డింగితజ్ఞుండు, ధరే
 శుండంచు విందున్ గదా
 పరకీయోన్నతి సైఁపఁ జాల కథముల్
 వాక్రుచ్చు వాక్యమ్ములం
 బరిశీలింపక ప్రాకృతుండు వలె వి
 శ్వాసమ్ము సంధించునే.

7

పతి యితరోక్తవాక్యములఁ
 బ్రత్యయ ముంచి ననున్నిరాదరాం
 కితమతిఁ జూచినం బ్రజల
 కృత్యము లన్ని తలంచి తేని స
 ద్గతి నడపించు కృష్ణవసు
 ధాపతి మామక బాల్యమిత్రుఁ డ

మృతకరి నీచమానవుల

మాటల దబ్బుట వెల్లడింపఁడే.

8

భూపతి పిల్వబంచుటకు

మున్నెచన న్నన సొప్ప దే మన

స్తాపక రావమానవుఁ బ్ర

సంగము కల్గునొ యంచుఁ గాన పృ

ధ్వపతి మన్నతిప్రతిభ

తీరు నెఱింగి మహాప్రసన్నతా

వ్యాపృతుఁడై ననుం బిలువఁ

బంచెడి దాఁకను వేచియుండెదన్.

9

నరపతులు కూపములవోలె దురవగాహు

లగుట జనులకు వారితో నతిపటుగుణ

కలిత సద్గుణకప్రాపకతనుగాక

యేల తమ యంత సిద్ధి వహించుఁ బనులు?

10

దారుణారణ్య మ ధ్యమున వెల్లుచునేరి

నలరింపలేని వెన్నెలవిధాన

జలధిగర్భమున ను జ్వల మౌచు మనుజుడు

ర్గిహ మైన సద్రత్న రాశి వోలె

బర్ణశౌఖాదుల బాగుగాఁ బెరిగియు

ఫల మొసంగని పాద పమ్ము భంగి

నాదిశాంతము విశా లాకాశమునఁబర్వ

వర్షింపకుండు న భమ్ము రీతి

నిష్ఫలమ్ముగదా ప్రీతి నిర్భరుడయి

కవుల విద్వాంసులను జాల గారవించు

సహృదయుండగు శ్రీహర్ష సార్వభౌము
నడచి మెప్పించలేని నా యింత చదువు.

11

అని చింతించుచుఁ బ్రీతికూట మను సా

ర్థాఖ్యాగ్రహరంబునన్
దన గేహస్థలి బాణసూరివరుఁ డుం
డ నిమ్యఁ జొక్కండు వే

వినతాంగుం డయి వచ్చి కృష్ణధరణీ

భృత్యేషితుం డై మిమున్
గన నేతెంచిన దూత ద్వారమున ను

న్నాడం చెటింగించినన్.

12

వెదుకంబోయినతీవ కాలుఁదగిలె

న్వితయ్యేనేడంచు స
హృద మేపారగ నేగుదెంచి కనియెం

బాణుండు వార్తాహరున్

వదనావేదితదూర భారగమన

ప్రాప్తశ్రముండయ్య న
భృదయాశంసిదరస్మితు, న్నృపతిలే

ఖోద్యత్కరాంభోజునిన్.

13

మేలిమి బంగరుకాంతుల

మేలం బాడంగఁ దివురు మేని రుచులతో

వేలుపుగిరి యనఁ దగు స

న్మౌళికి బాణునకు దూత నతుండై మ్రొక్కెన్.

14

అంతస్థివనలిచ్చి బాణకవి భ

ద్రా! సర్వలోకప్రజా

త్రాంతాకారణ బంధుమిత్రులల కృ

ష్ణత్తోణి భృద్ధర్మ భూ

కాంతుల్ సేమముమైఁ బ్రవర్తిలుదురే

కళ్యాణపుంజంబునై

రంతర్యసితిఁ గ్రాలునే పురి నటం

చాసక్తిఁ బ్రశ్నించినన్.

15

నృపుఁడును గృష్ణుఁడు న్నుఖులె

నిత్యశుభంబును బచ్చతోరణం

బు పరిధవిల్లెడిం బురిని

బుణ్యచరిత్రుఁడు కృష్ణభూమిపుం

డపరిమితాదరంబు మెయి

నంపెను మీ కొక లేఖ యింద మం

చుపకృతి మూర్త మైన గతి

నుండిన కమ్మయొసంగె దూతయున్.

16

ఆదరమేదురాత్ముఁ డయి

యయ్యది చేత గ్రహించి, కృష్ణభూ

మీదివిజాధినాథున క

మేయ కృపామతి కల్గె మాపయిన్,

మాదురదృష్ట హేతువులు

మాసిన వింక నటంచుఁ బల్కి లే

భోదితవార్తలం జదువ

నుత్సుకుండై కవి విష్ణు చుండఁగన్.

17

ఫలమున కంతరాయములు

పాటిలఁ జేయు వృథాలసత్వమం

చెలయరు పండిత ప్రవరు తెన్నడు

దానిని, లేఖలోపలం

గల పరమార్థ మిద్దెయ; సు

ఖప్రతిపాదక మాను శిష్ట మి

ప్పలుకులు వాచికంబుగను

బంపె నృవుండని దూత చెప్పినన్.

18

విని యాత్రముమై నవు నవు

నని దూరాగమనజనిత మా బడలిక యా

తని మొగమునఁ గని బొలుం

డనిపెను విశ్రాంతి పొంద నగునెడ కతనిన్.

19

దినముఖ మాదిగా బయలు

దేతిన తూరువు కొండనుండి మిం

చిన రభసంబునన్ గగన

సీమ నిరంతర దీర్ఘ యానముం

బొనరిచి, చాలఁగా బడలి

పోవుట నించుక విశ్రమమ్ము చే

కొన నన సూర్యుఁ డస్తగిరి

కూటమున నివహరించె నత్తతినన్.

20

ఖరకరు వేడి భానువుల

కర్కశతన్ భరియింపలేక మం

దిరముల యంద యుండి నళి

నీ ప్రియుఁ డస్తమహిధరాగ్రగో

చరుఁ డయి నంతఁ బైకరుగ

సాగె జనాళి దినావసాన బం

ధురమ్మదుశీతలానిల ము.

నోజ్జ విహార సముత్సకాత్మలై.

21

సరయముగా యథావిధిగ

సంధ్య నుపాసనఁ జేసి, కృష్ణభూ

వరుఁడు మహాప్రసాదమునఁ

బంపిన లేఖ పఠించు నాదరం

బురువుగ వేగమైఁ గుడిచి

యుజ్జ్వలదీప సువర్ణ కాంతి కా

కర మయి పొల్చు లోపలి య

గారముఁ జేరెను బాణుఁ డుత్కుఁడై. 22

౨

శ్రీయుతులకు సత్కవితా

శ్రీయుతులకఖండవైదు మీసహితులకుఁ

ధీయుక్తి జిత సురోపా

ధ్యాయలకుఁ బాణకవివరంసులకు నతుల్.

1

పరదురవాపపాండితిన

పారముగా గడియించి, సత్కవి

త్వరసమహాప్రవాహప్రభ

వమ్మనకుఁ గిరిసార్యభాములై,

సిరతరక్త చంద్రికల

దిక్కులకు న్నవశోభ కూర్చు చం

దుకులగు మీరు పూర్వసుహృ

దుక స్మరియింతురె కృష్ణభూపతిన్.

2

ప్రతిపక్షవిద్యద్వి పశ్రేణులకు హరి
 స్వప్నీకృతము మీ వి శాలధిషణ
 దశహరిద్యోషిదు ద్యద్భాత్రములకు నూ
 త్నాంశుకీకృతము మీ యమలయశము
 సహృదయ సంతతి శ్రవణద్వయికి నవ్య
 భూషణీకృతము మీ ముద్దుఁగవిత
 మూఢమానవ హృదంభోజాతతతి కిన్

జ్వలరుచీకృతము మీ వచనసరణి
 పండితులు గూడ విస్మయంపడుచుఁ బొగడి
 చెప్పకొనుచుండ నాలకించితిమి, యెడఁద
 మోదపూర్ణమ్ముగానింగి ముట్టి మిమ్ముఁ
 గాంచ వలె నని చాల వాంఛించితిమిని.

3

మిమ్ముం గాంచి వివేకవారినిధులౌ
 మీ వాక్కు లాలించి, మో
 దమ్ముం బొందఁగ నేరమే, మయిన నా
 త్నం బక్షపాత మ్మమే
 య మ్మై వర్తిలు మాకు మీయెడలఁ గ
 ల్హారాకరంబందు దూ
 ర మ్ముందున్న శశాంక మూర్తికి జగా
 రాగంబు సాజమ్మెగా.

4

పండితులు గవీశ్వరులు
 ప్రత్యహము జనుడెంచి హర్షభూ
 మండల నేత మెచ్చుకొన
 మాన్యమతిప్రతిభా కవిత్వముల్

మెండుగఁ జూపి కానుకల

మేయము లొందుచునుండ మీరు రా
కుండుట చూచి మాహృదయ

ముత్తలపాటు వహించు మిత్రమా, 5
ఆదర మొప్ప తోడు కలు

రంపకముందర పో కవజ్జయశాఁ
గాదె యటందు రేమొ, యది

గాదన, మీయసమానశేముషీ
నైదుషు లాలకించియు నృ
పాలుఁ డుపేక్ష వహించె దుర్జనుల్

మీదగు బాల్యచాపలము 6
లేనిది యున్నది పన్ని చెప్పటన్.

సమవృష్టిఁ జగమంత చూచు సుజనుల్
సర్వప్రపంచమ్ము ని
త్యము మిత్రత్యమునే వహించుఁ దమ యం
దం చెంతు రే మాయ చి

త్తములన్ లేని కతానఁ గాని యనిమి
త్తద్వేషులు స్మిత్రవ
ర్గములున్ గల్గుట నైజ మెంతటి మహా
ర్యశ్రేణికిఁ ధారుణిన్. 7

ఓరువలేని వాఁ డెవఁడొ
యుజ్జ్వల తావకకీర్తి చంద్రికో
ద్ధారమునందుఁ గంధు గలు

గన్ దమ యశావనచాపలంబు నుం

గూటిచి యేదోయేదో పలు

కుక్క నృపు ముందరఁ, దోడనే సభా
స్తారు లదట్టిదే యనుచుఁ

దాశము వైతు, రశంకవృత్తిమై.

8

జ్ఞానప్రకాశ విరహితు

లైన జనుల చిత్తవృత్తు లక్కట ! ప్రవహత్
పానీయము లట్టులు నీ

చానుగములు లోలములును నయి యుండుఁ గదా !

9

కొలుపునయందు తేఁ డుచిత

గోష్ఠి యొనర్చుచు వేడ్క నుండ, మీ
యలఘు కవిత్వశక్తి

విషయంబు ప్రసక్తికి వచ్చినంతనే
నలుపురు మచ్చరంపు

వచనంబులు పల్కఁగఁ రాజు వింటయే
కలుగును గాని సత్య మె

ఱుంగఁ గను నెట్టులు దౌల నుంటచే.

10

సమయము చూచి భూపతికిఁ

జన్న భవచ్ఛరితంబు చంచల
త్వమునకుఁ గారణం బనుచి

తం బుచితంబు నెఱుంగ నీని బా
ల్యమ యగు, మీరు కాదని య

ధార్థము చెప్పితి మాతఁడుక బో
క్తములను బాటిసేయని

విధంబుననే కనిపించు నింతకున్.

11

కడచిన దేదియో కడచె

గాలవిలంబన మేల చేయ ని
ప్పుడు సహితమ్ము, చెచ్చెరన
భూపతి దర్శనమాచరింపఁగాఁ
గడఁగుఁడు ; పత్రముల్ ఫలనికా
యము లేని కుజంబుఁ బోలుమా
యొడయనిఁ జూడ రాని తమ

యుజ్జ్వలజీవితరీతి ధీమణి ! 12
భూరివినోదభోగ పరిపూర్ణులు

రాజులు, వారి కొల్వు స్వే
చ్ఛారతచిత్తవృత్తుల క
సంభవమకాట నిజంబ, కాని సా
ధారణ ధారుణీభృదభి

ధానులమక మన హర్ష దేవగో
త్రారికిఁ జూడ హస్తము శ
కాంతర మున్నది సూరిశేఖరా ! 13

శ్రీతజనపోషణంబున, వ
శీకృతచిత్తత, ధర్మరక్షణ
వ్రతమున, సత్యవాఙ్మయమ
పాలనమందు, జనానురంజనా
యతమతి, హర్షవర్ధన ధ
రాధిపమాళి నలాంబరీష భూ

పతులను దొట్టి తొల్లిటి నృ
పాలకపాళిఁ దలంపఁ జేసెడిన్. 14

వెలలవాతని నేత్రముల మహాహంకార
కాలకూటవిషాగ్నిఁ గ్రక్కుదృష్టు

వినిపింప వతనినోటను దారుణౌద్ధత్య
భయదరుగ్గద్గద భాషణములు

కనిపింప వతని వర్తనమందు నధికార
గాఢజ్వరోత్థవి కారతతులు

పొడచూప వతని మోమున విస్తృతైశ్వర్య
లాభదర్శోదగ్ర లాంఛనములు

కలుగ వాతని వ్యాపార విలసనముల్
నతుల మదమోహ జనితవి స్మృతుల గతులు

రాజమాత్రుండె హర్షవర్ధనబలారి
ప్రజలొనర్చిన పున్నెంబు ఫలముగాక.

15

సూన్యత మాడెనా కరుణ

చూటలొసంగెడి నెట్టివోషికికొ,

మానస మిచ్చి మెచ్చికొనె

నా తినలేని దరిద్రునికొ మణి

స్నానము లార్చు, వైరి నయి

నకొ మనుచుకొ శరణం బటన్న, భూ

జాని గుణంబు లెంత సర

సంబులొ చూతురు గాదె మీరలున్. 16

రత్నబుద్ధి నృపాల రత్నమ్మనకు సుధీ

జనులంద, యుజ్జ్వల స్మణులఁ గాదు ;

ధ్యానంబు నృపతికి దానవంతములు కృ

త్యములంద, కరికరటములఁ గాదు ;

రతిలసత్కవితాభి రతికి ముక్తాస్వచ్ఛ
 మగుగుణంబులయంద నగలఁ గాదు ;
 ప్రీతి ధర్మావన ప్రీతచేతనునకు
 యశమంద, తుచ్ఛదే హమునఁ గాదు ;

భూషణచిక్కిర్న ధారుణీ భూషణునకు,
 సకలదిశలంద, చర్మపుత్తికలవంటి
 కాంతలం గాదు, తద్గుణకథనమందు
 సతిశయోక్తికిఁ దా వినుమంత లేదు. 17

ఉరుమద మత్తతచేతను
 బరుషత్వము వక్రతమత పడసిన వన్దో
 త్కర ముండ దెచ్చుటను మన
 నరపాలుని పల్కు సరస నయనూక్తులలోన్. 18

తననైదుష్యము పెంపు పండితులకుఁ,
 ధాత్రీపతిత్వమ్ము భృ
 త్యనికాయమ్మున, కాత్య మిత్రులకు, దే
 హం బుల్లసద్ధర్మసా
 ధనకుఁ, సంపద బీదసాదుల, కమి
 త్రశ్రేణి విక్రాంతికిఁ,
 వినియోగంపడ నేలు నాతఁడు చతు
 ర్నిరాకరాంతఃక్షితిన్. 19

వినుతరసోజ్జ్వలమ్ము, కవి
 బృందమనఃప్రమదావహమ్ము, శో
 భనగుణభాసురమ్ము, మధు
 వైరిలసత్పదజాత, మర్థసా

ధనము త్వదీయచారుకవి

తాదివిజాపగ, వన్నె వాసియె

ఘనసెడి హర్ష రాజపర

మేశ్వరు నాదల కెక్క కుండఁగన్.

20

వేయేల నిరతవిడ్వ

ద్వేయుఁడు మారాజు పాద కిసలయ మహిత

చ్ఛాయ లభింపఁగ నేర్పునె

వ్యాయతసుకృతాత్మతా జనాభికిఁ దక్కన్.

21

క్షీతిపతి కొల్వు సేత తమ

కీరితి వెన్నెలకు స్మరత్సమా

గతి యని యెంచి మిత్రునధి

కప్రణయంబు బహూకరించి స

మృతి నరుదేరఁగా వలయు

మానయనంపుఁ జకోరముల్ మహా

దృతిఁ గవిచంద్రమా! ఎదురు

తెన్నులు చూచెడి మీదు రాకకై.

22

3

అని గతకాలపుం జెలిమి

యంతయు నక్షరరూప మందఁగా

నొనరిచి కృష్ణభూపతి ప

రోపకృతివ్రతి పంపినట్టి లే

ఖను గడు తత్పరత్వ మెసఁ

గం బతియించి బుధాభిచూలికా

మణి వహించె నున్నిషిత

మానస మందు నమందమోదమున్.

1

అప్పటికి నడికిరేయాట నొప్పుమీఁటె

బ్రీతికూటాగ్రహార మ పేతచలన

మాప్తసుఖపారవశ్యము నగుచు యోగి

సత్తముని యాత్మ పగిది ప్ర శాంతవృత్తి.

2

అత్తఱి యావనంపు సమ

యంపు సుహృత్తగు కృష్ణభూమిపా

లోత్తము సౌహృదంబు తన

యుల్లమునం గొని యాడుచున్ విప

శ్చిత్తిలకంబు బాణకవి

సెజ్జపయి న్నెయి చేర్చి భూమిభృ

త్సత్తమదర్శనోచిత వి

ధంబును గూర్చి తలంచె నిట్లుగన్.

3

విముఖతఁ దాల్చి యుండె బృధి

వీపతి యీసున దుష్టులాడువా

కృష్ణముల కతానఁ గృష్ణవసు

ధాధిపుఁ డాప్తనిధాన మాదరం

అమరఁగ ర మృతంచుఁ గలు

రంపెను బోకకుఁ బోకయుంటకున్

స్తిమితము కాక డోల పగి

దిన్ హృదయమ్ము పరిభ్రమించెడున్.

4

ధరణీపాలుర కొల్వ కష్టతర మ

త్యంతమ్ము గంభీరమై

పరఁగున్ రాజకులమ్ము మున్నుగమన
ప్రత్యాగతుల్ శూన్య మె
వ్వరు మత్స్వర్వులు రాజునాశ్రయము సం
పాదింపలే దింక నె

క్కరణిన్ హర్షమహీపురందరు కటా
క్షుశ్రీలు చేకూరునో.

5

నృపతుల తోడమైత్రి యొన
రింపను, వారి మనఃప్రియంబుకై
కపటపుఁ బ్రేమ యుట్టి పడఁ
గా మెఱుఁచుచులు గ్రుమ్మరింప, వా
రపగత ధర్మమార్గ పరు
లై విహరించిన సైఁబ, నాకు ము
న్నపరిచితమ్ము లేకీయ ధరా
ధిపు నాదృతి చూటగొందునో.

6

లలితవిద్యారూఢి నలరింతు నందునా
యధిపతి సర్వశాస్త్రార్థవిదుఁడు
కవితాప్రసక్తి నా కర్నింతు నందునా
క్షౌజాని బహుళసత్కావ్యకర్త
గాఢమైత్రీశక్తి కరఁగింతు నందునా
భూనాథు మును చూడ నైన లేదు
శ్రీ మించు వారిచేఁ జెప్పింతు నందునా
నృపతివల్లభుల సౌహృదము సున్న
ప్రవిమలచరిత్రచే వశం పఱుతు నన్న
బాల్యపు టెడఱుమున నప వాడుమిన్న

విత్తిమునఁ జేసి రాజు మెప్పింతు నన్న
మాటకును బొందు లేదల మాకు మాకు. 7

భూకాంతు దర్శనమున కి
దే కాల మటంచు వ్రాసె హితుఁ డీ యదనుం
బోకార్చుకొన్న సిరి రా
మోకా లొడ్డిన ప్రకారముల్ తలకోవే. 8

భూవరు దర్శనంబునకుఁ
బోవలె నెట్టన యెట్టులైన నా
జీవిత కాననంబు విక

సింపఁగఁజేయు వసంత మియ్యదే
యావల నా యదృష్టపు న
యం బెటు లుండిన నట్టు నాను భ
క్తావనబద్ధచిత్తులు వు
రారియుఁ గృష్ణుఁడు నన్నుఁ బోవరే. 9

అని చింతించుచు బాణసత్కవి తదే

కాలోచనావ్యగ్రుడై
కనుఁదమ్ముల్ మొగిడించె గాని కునుకొ
క్కండైన రాదాయె నా
మన సేదే నొక గాథ చింతనమున

స్యగ్నమ్ము గా నుండినన్
దిను భోనమ్ము రుచించునే నరులకు
న్నిద్రాసుఖంబబ్బునే. 10

తన్నుం గాంచిన యంత భూపతి హృదం
తల్లగ్న మా భక్తిమై

మన్నింపంగఁ దలంచునో యవమతిం
 బాటింపఁగాఁ బూనునో
 పున్నెం బెట్లు ఫలించునో యను తలం
 పుల్ తక్క నన్యమ్ముత
 ధృన్దీరేజము గర్భమందుఁ జొర ద
 య్యెం దన్నిశీఢఁబునన్.

11

నృపతి తన కైత మెచ్చి మన్నించు ననుచు
 యావనోదంత మెంచి దూతాడు ననుచు
 సారిదిఁ బొంగుచు బిట్టు వందురుచు నతఁడు
 కించిదవశేషముగను నేఁ గించె రేయి.

12

తోచెన్ వేగురుఁజక్క, యెల్లెడలఁ బ్ర
 త్యూషానిలాంకూరముల్
 వేచెన్, ఋగ్యజుషానువాకములు వ
 ల్లింపంగ శిష్యావళుల్
 లేచెన్, వామనమూర్తి సన్నుతిల స
 ల్లిలోక్తులేచెన్, గవి
 ప్రాచీనాధు కనుంగవం బొలిచె ని
 ద్రాచిహ్నలోక్కింతగన్.

13

కనుదోయి మూసినంత నె
 జనపాలక దర్శనైక సక్తాంతరుఁడై
 తనరు విపశ్చిద్వరునకుఁ
 గనుపట్టెన్ దృశ్యమొకఁడు కలలోనిట్టుల్.
 ప్రవిమలవారి పూర్ణము సు
 వర్ణపయోరుహపండ మండితం

14

బవు రమణీయ మానస సరో

ఁతర మం దొక రాజహంస భ

క్త్యవనత శీర్ష మంచనివ

హంబు తనుం గెడఁగూడి కొల్వఁగా

ధవళ సరోజ పీఠిక ము

దంబున నోలగ ముండె నత్తఱిన్.

15

ఎలప్రాయంపు జగా నిగారములు మై

నింపార, నెమ్మొముపైఁ

గల కాంతు ల్విలసన్మతిప్రతిభ వ

క్కాణింప, సందాలతా

వలమై తీవిఁ దలిర్చు మందగతు లొ

ప్పక దత్సభాసీమకుం

గలహంసంబొకఁ డేగుదెంచి పతికిం

గై మోడ్చు సంధించినక.

16

తెలితామర గద్దయపైఁ

గొలు వున్న మరాళరాజు, కొలని నలుదెసల్

కలయంగఁ గాంచి వచ్చిన

కలహంసం గూడఁ గనియుఁ గానని భంగిన్.

17

తన పని మగ్నుడై కెలని

తట్టన నున్న సితాంగవుంగవుం

గని యట కేగుదెంచిన ఖ

గంబు నవద్యగతప్రవర్తనం

బును గుఱియించి ధిక్కరణ

పూర్వముగా వచియించె నేదొ యా

వనసమయాత్తతన్నలిన

వర్తనమెల్ల నెటింగియుండుటన్,

18

పరిషన్నధ్యము చొచ్చి మ్రొక్కిన తను

స్పష్టమ్ముగాఁ జూచియున్

వరటాకాంతుఁడు పల్కురింపమియు, నిం

దావృత్తి తోఁడుంగ డె

పురముల్ నెచ్చెలితోడఁ బల్కుటయు, సం

భావించి యాగంతుకుం

డురులజ్జావనతాన్యుడై తిరిగి పో

నూహించె భేదంబునన్.

19

అంతలోఁ గొల్వూ చాలించె సంచితేడు

సభ్యు లెల్లరు తమ నివాసముల కేగ

నాసనోత్థితు లైరి, హంసాధిపుండు

గద్దె డిగి నూతనాగతు కడకు నరిగి.

20

కవుఁగింటం గదియించి సత్కవివరా!

కార్యాంతరవ్యాప్తుతిన్

భవదీయాగమనమ్ము నర్హగతి సం

భావింప లేనైతి లో

నవమానమ్ముఁ దలంప కియ్యెడ మదీ

యాస్థానమం దుండి మీ

కవితానూనరసప్రవాహములఁ దో

గంజేయరే మమ్ములన్.

21

అని హంసప్రభుఁ డాడ మూనమున న

ధాంగీకృతిం జూపి నూ

తన చక్రాంగము కేలు మోడ్చె నలిక

స్థానంబునన్ దానిఁగ

న్గొని సంసద్గతహంసముల్ పరమసం

తుష్టాంతరంగమ్మలై

పొనరించెన్ మణినూపురధ్వనిసఖ

మ్ముల్ మంజులాలాపముల్.

22

సరిగా నయ్యెడఁ దెల్లవాటుట మహీ

జాతావళీ శాఖకాం

తరనీడస్థవిహంగ సంతతి ప్రబు

ద్ధంబైయొనర్చెన్ మనో

హరమంజుస్వన మిట్లు లో బయట నొ

ప్పార న్నినాదమ్ముని

ద్దుర మేల్కొంచెఁ గవీశ్వరుండు కలయం

దుం గన్నదే యెంచుచున్.

23

సురవిభు దెసఁ బొలిచెను భా

స్కరబింబం బప్పు డంధకార మనెడి ని

ర్జరవైరిఁ దునుమ రాత్రిం

చర శత్రువు విసరి నట్టి చక్రం బనఁగన్.

24

రాతిరి యెల్ల మూసికొని

రవ్యుడయంబయి సంతనే పరి

స్థీతదశంబు లైన సర

స్థీతి వారిజముల్ చెలంగె నా

రాతిరి నిద్రచే మొగిడి

రవ్యుడయం బయి సంతనే పరి

స్థితము లైన తెప్పల హసించు
కవీంద్రుని కన్నులట్లుగఁ.

25

౪

అంతన్ బాణుడు సెజ్జ వీడి వడి క
ల్యంపుం బనుల్ తీర్చి భా
స్వంతున్ నిశ్చలభక్తి గొల్చి కల
దృష్టం బైన వృత్తాంత మ
త్యంతాశ్చర్యద మై ధరాపతిదిదృ
క్షోత్సుక్య వేగోల్లల
త్సావ్వంతుండౌ తననాటి పూనికకు సం
బద్ధంబుగా నుండుటన్.

1

తన యిల్లాలిని జెంతకుం బిలిచి కాం
తా! హర్ష భూపాలద
ర్యనముం జేయఁగ ర మ్మటంచు మన
కృష్ణతోణినాథుండు దూ
తను బుచ్చెం గద తత్ప్రియత్నగత చిం
తాలోల చిత్తుండనై
వినుమా! రాత్రి చతుర్థయాముననే
వెంతో కలం గాంచితిన్.

2

అని తన కన్న స్వప్న మిను
మంతయు వీడక పూస గ్రుచ్చిన
ట్లనఘుండు భార్యకు నిద్రించె
నామెయు ధీనిధి కాన తత్కథా

వినిహిత మర్థ మెంచి పృథి
 వీపతిదర్శనయత్న మిష్ట శో
 భన పరిణామ మయ్యెడి ధ్రు
 వంబుగ నంచును బ్రోత్సహించినన్.
 కవిచూడామణి తాను వెండియుఁ గలం
 గన్నట్టి యా సన్నివే
 శవిధం బంతయు లోఁ దలంచుచు మన
 శౌంచల్యమున్ బాసి కే
 శవుపైఁ బర్వతకన్యకాధవునిపై
 సంధించి భారమ్ము భూ
 ధవ సందర్శనయాన నిశ్చయ హృదం
 తర్భాగుడై యుండఁగన్.
 గమనాయాసముచే నొడ ల్మొలచి సౌ
 ఖ్యం బార నాభాస్కరో
 ద్దమము న్నిద్దుర చెంది వేగమెయి ప్రా
 తఃకృత్యముల్ తీర్చి కృ
 ష్ణమహీపాలకు దూత బాణకవి సం
 దర్శించె నత్యంత భ
 క్త్యమలాత్ముం డయి ఫాలభాగమున హ
 స్తాంభోజముల్ మోడ్చుచున్.
 అతనిం గాంచి కవీశ్వరుం డుచిత పీ
 తాసీనుఁ గావించి యా
 వ్రతమా! కృష్ణధరాధినాథునకు మా
 పై భూరిదాక్షిణ్య సం

భృతచిత్తం బయి యుంటఁ గాదె నినుఁ బం
పించెన్ మదీయాత్త పు
ణ్యతతుల్ పండెను నేటి కిప్పుడ ప్రయా
ణం బొద మంచాద్యతిన్.

6

లోనికేగి భూమిజాని దర్శనమున
కరుగుచుంట జాయ కెఱుంగఁ జెప్పి
తన్ముఖేందుబింబ దర్శిత మృగు చిఱు
నగవు వెన్నెలల మనంబు పొంగ.

7

స్తానం బాడి సుధాంశు శుద్ధ పరిధా
నం బిమ్ముగాఁ దాల్చి హ
స్తానం బూని జపాక్షదామమును బ్ర
స్థానోచితం బైన సూ
క్తానీకంబు పఠించి పల్కరు తుషా
రాహార్య రాట్రునృకా
ప్రాణేశుం గొలిచెన్ బదారు పరిచ
ర్యల్ నిష్ఠఁ గావించుచున్.

8

తోలుదొల్ల నాహుతమ్ములు
తిలబీజము లెల్లఁ గాలి త్రెఱ్ఱుచు నుండం
బలుమాఱు నేయి వ్రేల్చుట
నలవోకన్ మండు నగ్ని నాతఁడు కొల్పెన్.
ముడమారంగ ననుంగుఁ బత్ని గమనం
పు స్సంగళాచారముల్
పదిలింపన్, గురుమిత్రవర్గము లన
ల్పప్రీతిఁ జూడంగ రా

9

ముదుసల్మో పరిచారకుల్ నుతి శతం

బుల్బుల్ నక్షత్ర దో

హదముం జేసె విపశ్చిదగ్రగుడు సి

ద్ధాంతోదిత ప్రక్రియన్.

10

శక్తివంచన లేక సద్విప్రవరులకు

బంగార మొక్కింత పంచిపెట్టి

కడుఁబ్రీతి వత్సమ్ము కాయమ్ము చుంబించు

హోమధేనువు చుట్టు నొదిగి తిరిగి

యవసాంకురంబుల నదిమి గ్రుచ్చిన కొండ

గోగు పూవులు చెవి కొన ధరించి

మృగనాభిమిశ్రిత మృగు చందనపుఁ బంక

మురమునందును బాహుయుగళి నలఁది

వయసు పెద్దలు మేలి దీవన లొసంగ

ధర్మగేహిని ఛాత్రసంతతులు గూడి

యానసన్నాహములు శ్రద్ధ నాచరింప

సజ్జితం డయ్యె సుకవి ప్రస్థానమునకు.

11

కులదైవమ్ముల కంజలించి యనుర

క్తుల్ ధారుణీదేవతల్

ఫలపుష్పాదికహస్తులై యనుసరిం

పన్ బిష్టపంచాంగుళం

బుల శుద్ధంబగు పూర్ణకుంభమును స

మోదంబునం జూచు చిల్

వెడలెన్ బాణవిపశ్చితుండు కుడికా

ల్మెల్లంగ ము న్నోవుచున్.

12

కవి యిలు విడుసమయంబున
నవనత వక్త్రేందుబింబ యాతని యిల్లా
ల్లావగముల నవ్వు చూపుల
నివహము పాథేయ మట్లు నెఱి నడరించెన్. 13

సురపతి దిక్కుఖంబు పయి
సూర్యుని బింబ మటుల్ లలాటికాం
తరమునయందుఁ గుంకుమకృ
తం బగు పెన్దిలకంబు గ్రాలఁగా
ధరణి ధరాధినాథ దుహి

తం దలఁపించెడి పుణ్యకాంత యొ
క్కరుతుక తొల్తగా నభిము
ఖంబయి వచ్చెను బాణసూరికిన్. 14

పరిపూర్ణవారికుం భముఁ దాల్చి యొక చాన
భట్టారకుని యింటి వలని కరిగె
నుతికిన మడుగుదో వతుల మాట ధరించి
రజకుఁ డొక్కఁడు కవిప్రభుని కెరగె

మంజులమ్మగ వేదమంత్రముల్ చదువుచు
విప్రద్యయము బాణుబిలువ వచ్చె
గోమయం బొకకేలఁ గొని యాపు వెనువెంట
మెల్లంగఁ జనుదెంచె గొల్ల పడుచు

ప్రక్కగృహమున జరుగు వి వాహమునకు
మంగళపు వాద్యము లెసంగె మండళీత
పవనములు వీచెఁ దనుసుఖ వహము లగుచు
నూరి గేహము విడి బయ లేలువేళ. 15

ద్వారతలంబులందును గ

వాక్షములందును నిల్చి పాండితీ

సౌరగురున్, సురూపజిత

శక్రకుమారుఁ గవీంద్రుఁ గాంచు నం

భోరుహపత్రనేత్రల న

ముజ్వల దృగ్వితతుల్ ఘటించె న

ద్వారి కెలంకులందు నసి

తం బగు కల్పల తోరణంబులన్.

16

గ్రామపర్యంత మం దున్న కాల్యవటకు

వృద్ధమిత్రాదులందఱు వెంటనంటి

కవి నమస్కృతు లంది వె న్నకును దిరిగి

కదలి వచ్చిరి దూతయొ క్కండుదక్క.

17

తనకాంతామణి దారిమధ్య నుపయు

క్తం బౌటకున్ గూర్చి యి

చ్చిన వస్తుప్రతతి స్వహించుచు మహీ

క్షీద్ధూత వెన్వెంట రా

మనుజాధీశ్వరదర్శనై కవిషయో

స్థగ్నాంతరంగంబుతోఁ

జనుచుండెన్ గవిసార్వభౌముఁడు మద

స్తంబేరమోద్యద్గతిన్.

18

చనునెడ నేదోవిషయం

బును గూఱిచి దూత పలుకఁ బోయినఁ గవియున్

వినిపించు కొనక యరుగు

స్థన మన్యాలోచనాని మగ్నం బౌటన్.

19

ఖరకరుతాపమగ్గలము

గాఁ బధిపార్శ్వ తలస్థితోల్ల న
త్తరువుల నీడ నిల్చుచు యు

ధావ్యథ కల్గిన పట్ల మేదురా
దరమున నింటి యొద్ద వని

తామణి కూర్చిన భక్ష్యముల్ ఫలో
త్కరము భుజించుచుం జనిరి

కవ్యమరేంద్రుడు రాజదూతయున్ . 20
ఒకసారి నిజయావ నోదంతముఁ దలంచి

చేతోంతరమ్మున సిగ్గుఁ జెందు
నొకసారిపరుల యూ హకుఁ గూడ నందని

తన విద్య నెంచి శాం తిని వహించు
నొకసారి హర్ష దే వోపేక్ష తలపోసి

యెడఁద నుమ్మలికంపుఁ గడలిసేయు
నొకసారి కృష్ణభూ మికళత్రు నిర్హేతు

కాదరం జెంచి యా స్త్రీద మొందు
నొక్కతటి దూతఁ గాంచి యేమోయి ! హర్ష

సార్వభౌముని సౌమ్యతా శయము లెట్టి
వనుచుఁ ప్రశ్నించు సుకవి లో కాగ్రయా

యడవి మార్గమ్ము వెంబడి నరుగుచుండి. 21
పడమటికొండ నెత్తముల

పై జలజాప్తుఁడు చేరు వేశ న
య్యడవి మనోజ్ఞ దృశ్యనిద

యంబుల నారసి పుల్కరించు, నె

క్కుడు మధురమ్ముతా విహగ

కూజితము ల్విని పారవశ్యముం
బడయుఁ గవీంద్రుఁ డౌ సరస

భావులు రంజిలరే మనోజ్ఞతన్ .

22

తపనుం డపరాచలమున

కపసరిలన్ మొగుడు తమ్ము లంకించిన య

ట్లపరాజ్ఞకాలజనితా

తపము పొరింబారిగ నల్పతం గన సాగెన్ .

23

ఉరగవుఁ బగ్గవు న్గమి న

నూరుడు కేల బిగించి లాగ సు

స్థిరత హరిత్తురంగములు

శీర్షము లెత్తుచు నిల్చె; భాస్కరుం

డరదము నుండి డిగ్గి చర

మావని భృద్విషమస్థలంబులం

దరుగుచుఁ దొట్టుచేఁ బడియె

నవ్వలివంక సముద్రమందునన్ .

24

దివిజసరి త్తటమ్మటకు

దృష్టిగతమ్మయి యుంట దూతయుం

గవియును నాటిరాతిరి సు

ఖపిడశీతల వాయుశోభనం

బవు నొక దావునందు విడి

యంగఁ దలంచిరి దీర్ఘయాన సం

భవవితతశ్రమాలస స

మస్తకరీరులు హీనసత్త్వలై .

25

శ్లో

అరుణోద్గతికిన్ మును ని

ద్దుర మేల్కని కవియు రాజదూతయుఁ బ్రాతః

కరణీయము లొసరిచి సుర

సరిదు త్తరణంబు చేసి చని రవ్వలికిన్.

1

అవసీపాలక దర్శనోత్సుకత మా

ర్గాయాసముం బాప నే

త్రవిసోదంబు నొసంగు దృశ్యములు సం

దర్శించుచున్, పండిత

స్తవనీయంబులు తేనిసద్గుణము లు

ఘటించుచున్, రాజధా

న్యవతంసబునుజేరి రిర్వురు సము

ద్య ద్వేగ యానంబులన్.

2

అలసటతీర నాటికొక

యాప్తుగృహంబున విశ్రమించి పెం

దలకడ లేచి ప్రాతరుచి

తక్రియలన్నియు నాచరించి ని

శ్చలమగు భక్తి శైలతను

జాహ్నుదయేశ్వరుఁ గొల్చి దూత మే

ఖలకుడు వెంట నంటఁ గవి

త్యాగపతి దుర్గముచెంతకుం జనెన్.

3

దుర్గద్వారముఁ జొచ్చి యందుఁ గల వ

స్తువ్రాతమున్ హస్తిగో

వర్ణంబుం గని విస్మయంపడు కవి
 ప్రాణేయ భానున్ వచ
 స్సర్వప్రీతితలోకు, దూత గని వా
 చామాధురుల్ మీఱఁగా
 మారంబందలి యబ్బురంబులు వచిం
 పఁసాగె నీరీతిగన్.

4

అనిలముచేఁ జలించు తల
 లందలి తెల్లని చామరంబు ల
 యైనరథవాహనంతతి ప
 యిం బడఁ దాల్చిన తెక్కజంటలో
 యన వెలుఁగొంద హేమల సు
 రాశ్వము సైతము పోరు సేయ ర
 మ్మను నటు లున్నతేని జవ
 నాశ్వములన్ బరికించితే సుధీ.

5

నిరతము కదలించెడి త
 త్తురముల పటపటరవంబు తోఁచెడి రాజ్యేం
 దిర నాట్యము చేయింపఁగఁ
 బరఁగించెడి మద్దెలల శుభస్వనమనఁగన్.

6

కోశము లిన్ని యిన్ని తుఱి
 లో నడవంగలవంచుఁ దెప్పఁగా
 వాసిన యక్కరాలనఁబ
 రంగెడి గవ్వలమాల లఱ్ఱులన్
 భాసిల మూర్ధమందు పలు
 వన్నెల రోమపు రజ్జువుల్ జటా

పాశము లట్టు లొప్పు నిలు

వంబడు నొంటెలఁ గంటె ధీమణి!

7

నీలగళాళికిన్ బృథివి,

నింగిని జాతకపక్షి పాళికిన్

జాల మహోత్సవమ్మిడఁగఁ

జాలెడి బృంహితనిస్వనమ్ములన్

జీలుచుచుం దిశల్ మదవి

శేషపరీమళముల్ వెలార్చుచున్

నీలనగమ్ములట్లు తవ

ణిల్లు మదద్విరదాళిఁ గాంచితే.

8

అల్లదె వానిమధ్య నల

రారెడు హర్ష మహీబలద్విష

ద్వల్లభ మా మతంగజము,

దర్పశతాభిధ మాహవంబులం

దెల్లవిభూతులోడి ధర

ణిశులు కాననసీమలందియున్

దల్లడపాటుమానరు గ

దా! తదపార పరాక్రమస్మృతిన్.

9

సతతస్రవద్దాన జలవాహినీ ప్రవా

హములకకాల వర్షాగమమ్ము

సప్తచ్ఛదానిల సౌరభోరుప్రసా

రములకసత్య శ రత్నమయము

నిరతనీహారశీకరసముత్కర వృష్టి

మర్వాదకపర హేమంతముతువు

దళదిశాకుహర భేదనకల్యగంభీర

గర్జితాళికి వింత కారుమొయిలు
మత్తమధుపావళికిఁ బాన మంటపమ్ము
చక్రవర్తికి బాహ్యసం స్థమ్మెడంద
దర్పశతమిది దిక్కరీం ద్రములసైత
ముల్లమున లెక్క సేయక యుక్కుమీఱు,

10

ఇనరుచినవ్వునట్లు పవ

లెల్లను బున్నమనాటిరేయిగా
నొనరుచునట్టు లంబరమ
హోదధిఁ దెల్లని ఘనపుంజముల్
నినిచెడు నట్లు లెండ కబ

నిచెడు నట్టులు వేల్పుతేని ల
క్షిని హసియించు నల్లెలమి

మీఁతెడుఁ గంటె సితాతపత్రముల్. 11

ధరణికిఁ గాశపుష్పనము

దాయసితంబు నకాలసిద్ధమా
శరదృతువున్ ఘటించుచు, ది
శావితతిన్ శూణదృష్టనష్టమా
కరణి నొనర్చుచున్, బినని

కాయగతామలతంతువుల్ నభోం
తరమునఁ జిమ్ము నట్లలరు

చాలఁ జలత్పిత చామరావళుల్. 12

అవనిపుదర్శనావసర

మబ్బమిఁ గల్గు నవజ్జచే శిరం

బవనతముం బొనర్చి మొగ

మచ్చ నఖప్రతిబింబి తమ్ముగా
నవజిత పూర్వఁడైన వసు

ధా ధిపుఁడెవ్వఁ లజ్జ మస్తకం
బవయవపాళి దాచుకొను

నట్టులు తోచెడి నార్య! చూచితే. 13

ఏమియుఁదోపకుండుట మ

హీస్థలి బొట్టనప్రేలిగోరిచేఁ
బ్రాముచు నిట్టటుల్ కదలు

పాదనఖచ్చవికై తవంబునన్
జామరసంతతుల్ విసరు

చాయ గనంబడు చొక్క తేఁడు భూ
స్వామి కృపావలోకనశు

భం బగు కాలము వేచియుండెడిన్. 14

తలపూదండలపై పయిం దిరుగు మా

ద్యద్భంభరమ్ముల్ నతుల్
సలుపం గూరు నపత్రపం జనుశిర

స్సందోహముం బోల లో
పలికిం బోవుచు వచ్చు సేవకుల భూ

ప్రశ్నేషు సందర్శనం
బు లభించుం గద యిప్పు డం చడుగు నా

భూభృత్యతిం జూచితే. 15

పరమతసహనోపేతున్

ధరణీపతినాత్మమతవిధాసంబోధన్

దరియింపఁ జేయు పూనిక

నరుదెంచిన జౌద్ధవిత్తుకావళిగంటు.

16

ద్వారతలంబున న్నిలిచి

వచ్చిన వారల నెల్ల దృష్టిసం

చారముచే నదల్పుచు ది

శాకరిహస్తము బోని కేల బం

గారపు దండ మూనిన య

ఖండ మహస్కుఁ డతండు రాజదౌ

వారికులందు నగ్రగుఁడు

వాని యగ్గనము లెల్ల కార్యముల్.

17

అని వివరించి మేఖలకుఁ

జార్యవరా! ఓణకాలమిందుని

ల్చిననటకేగి భూపవరు

నిం గను కాల మెఱింగి వత్తు నం

చనుమతిఁ బొంది యేగెను, మ

హాకవి సైతము తాను గన్న దృ

శ్యనిచయ మద్భుతావహ మ

హస్త్యము మానసమందు నెంచుచున్.

18

అఖిలభూతపరిక్షయం బగు నటంచు

నణుగణంబుల కత్యయం బమరునంచుఁ

గాలమే చాల దం చేల కనఁడొ ధాత

యీ మహావస్తుతతి సృజించునపుడు.

19

వెలుపలి నైభవంబుగని

విస్మయ మందెడిఁ జిత్త మింతగాఁ
గొలుపునయందు నెంత యల

ఘుప్రభుతాభ్యుదయమ్ము కల్లునో
బలరిపు నైభవమ్మయినఁ

బాటికి వచ్చునె యివ్వసుంధరా
తలపతి భూరిభూతి సము

దారత నూటవ పాలి తోడుతన్.

20

అని తలపోయుచుండ వసు

ధాధిపు దూత పిఱుంద రా మహా
వినయనతాంగుడై యుచిత

వేషము మంజులభాష లొప్పు న
య్యనఘునిఁ జేర నేగి ప్రతి

హారకులగ్రాణి కేలుమోడ్చి యి
ట్లనియె సమంచితాదర న

యప్రియభక్తులు సందడింపఁగాన్.

21

కవిచూడఁమణి! కృష్ణభూవరుఁడు మీ

కై యింతకాలంబు గా
రవమేపారఁగ వేచి కొల్వకరిగెన్

రాజేంద్రుఁడాస్థానమం
దవనీపాలక నేవితం డయి వినో

దాలాపముల్ చేయు; రం

డవకానం బిదె దర్శనంబున కటం

చన్నంత సంతృప్తుడై.

22

జని చరితార్థమయ్యె నృప
 చంద్రుని మానసమందు మాపయిన్
 ఘనతర మాననుగ్రహము
 కలె నటంచుఁ గవిప్రకాండుఁ డ
 జనపతి కొల్వకూటము దె
 స స్వనియెన్ బ్రతిహరుఁ డల్లన
 ల్లన మును పోవు చద్యుతము
 ల్ వివరించుచుఁ ద్రోవ చూపగన్. 23

౬

ఆదిన్యపాస్థానసీమ శ్రీ హర్ష దేవు
 మహిత పాదాబ్జములకు సామంతనృపులు
 నతులొనర్చుచు నిజశిరఃస్థితకిరీట
 రత్నరుచి నిచ్చుచుండె నీరాజనములు. 1

కరుణకుఁ బెన్నిధానము, వి
 కాసము సేవధి, రాచరీవికిం
 దిరమగు నిక్క, విద్యలకు
 దీవి, మతిప్రభ కాకరమ్ము, రా
 జ్యరమకుఁ బ్రాపు, మంజులవ
 చస్సులకు నిలయంబు నై సభాం
 తరమున హర్ష భూపతి సు
 ధర్మఁ బురందరుఁ డట్లు శోభిలెన్. 2

బారులుతీర్చి కేలఁ గర

వాలముల స్థరియించి సేవకుల్
దూరమునకా నిలంబడ హి

తుల్ బుధవర్గము రాజలోకమున్
జేరువఁ గూరుచుండి తను

నిర్గత కాంతుల నోలలాడఁగా
భూరమణుండు రాజిలె న

ముజ్జ్వల దున్నత సింహాపీఠికన్.

3

విషమనృపాల నీతిపద

విం జరణంబులు తొట్రుపాటుచే
దుసికిలు నేమొ యన్న వెఱి

తోఁ గయిఁ దాలించి ధర్మదండముకా
దెస లెకిమిఁ డ్రొనర్చు కర

ణీయములన్ బరికింపనో యనన్
లసదవలోకనమ్ముల వె

లార్చుచునుండె నతండు నల్లడన్.

4

కలయంగ మేన నలఁదిన

మలయజపుం బూత యతని మై మవ్వపుఁ బె

స్తలరాశి యలలఁ గూడిన

తెలి నురువుల మొత్త మట్లు దీప్తి వహించెన్.

5

చేసిన యాజి వింతలు వ

చించుచు నుండె నతండు తజ్జయ

శ్రీ సవిశేషరాగ వివ

శీకృత పంపిన నర్మగర్భ సం

దేశము నాలకించిన గ

తిన్ బులకించిన రెండు చెక్కులం

భాసిత మందహాసరుచి

మాలికలక బ్రసరింపజేయుచున్ .

6

అరుణాకార పదంబులు సుగతర

మ్యం బూరుయుగ్మంబు భా

స్వర వజ్రాయుధ నిష్ఠురంబగు ప్రహో

ష్ఠంబుక వృషస్కంధము

వరచంద్రాస్యము కృష్ణ కేశము మెయి

భాసిల్లుట ధారుణీ

వరుఁ డొప్పారె సమ స్తదైవతమయ

త్వం బాత్మ సంధిల్లనాన్ .

7

కలి నడి నెత్తిపై నిడిన

కై వడి ముత్తైవు మేఖలావళుల్

విలసిలు పాదపీఠమునఁ

బృధ్వితలం బఖలంబు కాంతికం

దళిత మొనర్చు వామచర

ణంబును మాత్రము మోపియుంటిచే

నలరె నతండు కాళియ ఫ

ణావళిఁ ద్రొక్కెడి కృష్ణుడో యనన్ .

8

పొత్తు వహించి తేని యుర
 ముఖముఖ విడకున్న లచ్చికిఁ
 బొత్తపుఁ బూవుఁబోడి కిర
 పుల్ విభజించెడి యానవాలో, తా
 నెత్తిడి భూమిభారము మ
 హీవుని మూపుల మోపి నిద్రచే
 మత్తిలు శేషుడో యనఁగ
 మాలిక రంజితె దద్దళంబునన్.

9

తెల్లని చామరములు గొని
 యల్లన వీచెడి లతాంగి యాతని నును చె
 క్కిళ్లను బ్రతిబింబితయై
 చెల్లె న్వదనస్థ పలుకుఁ జేడియ యనఁగన్.

10

మధురంబు లైన సంభాషణేక్షణములఁ
 గానిపించెడి జగా గఱువతనము
 సకలసర్వంశహా సామ్రాజ్యలక్ష్మికిఁ
 బ్రయనివాసం బైన వెడఁద యురము
 ధవళ సరోరుహ ద్వయికిఁదోఁబుట్టువై
 చెన్నుమీఁతెడి సోగ కన్నుఁదోయి
 దిననాథ విపులకాం తి స్ఫుర్తి నవరత్న
 భాసుర చ్ఛవినము జ్వలమకుటము
 దిగ్గజకరంబులకు వంక తీర్పు దీర్ఘ
 బాహుయుగళము, చంద్రబిం బంబుసౌరు

నతకరించుమనోహరా స్యమ్మనతని
క్షీతిపతిత్వము చెప్పక చెప్పుచుండె.

11

ధనములు స్నేహశూన్యఁ డని,
తప్పిదముల్ దరిచేరరానివాఁ
డనుచు, నగమ్యు డంచుఁ గలి,
యాత్మభవుండు జితేంద్రియత్వశో
భనుఁ డనుచు, స్ద్విషతత్తు ల
పారసహాయుఁ డటంచు, నచ్చెలుల్
చనవరి యంచు నాతని దె
సక వహియింతు భయానురాగముల్. 12

ప్రతిహేరుండును దూత ముందు నడవక
బాణుండు మార్గస్థి తా
ద్యుతముల్ చూచుచుఁ గొల్వొ చొచ్చి కనియెక
భూభృత్సద్ధీమిత్ర సం
తతిమధ్య స్ద్విజపాళిమధ్య రజసి
నాధుండు వోలెక సమం
చితకాంత్యన్నతి వెల్లు హర్ష ధరణీ
క్షీన్మౌళి మాణిక్యమున్. 13

కని నిగృహీతుని పోలిక
ననుగ్రహం బండఁ గోరు నాతని వలె నా
ననము పులకింప నశ్రుల్
కనుగవ నిండంగ నిట్లు గాఁ దలపోసెన్. 14

క్షీతి రాజన్వతి యయ్యె వేని కతనన్

శ్రీదేవి కెవ్వఁడు సం

తతవాసం బగు, సూరిసంతతికి బృం

దారావనీజం బెవం

డతికాలోద్భుత సద్గుణంబుల కెవం

డాధార మార్తావన

వ్రత దీక్షాపరుఁ డెవ్వఁ డా ఘనుఁడు హ

ర్షక్షోణిపుం డీతఁడా ?

15

హరి వోలె నీభూమి వరుఁడు బాల్యమునందు

వృషవిరోధమ్ము నా ర్జింపలేదు

ఇందుశేఖరుని యట్లీ మహీపాల శే

ఖరుఁడు దక్షత్రాస కరుఁడు కాఁడు

పాకశాసనుని కై వడి నీ నృపాలుండు

గోత్రవర్గవినాశకుండు గాఁడు

ఇందుసంపద వోలె నీమహారాజు భా

గ్య మ్మొప్పు దోషోపహతము కాదు

యక్షనాథుని సన్నిధి లట్టు లితని

సన్నిధులు వ్యర్థములు కావు, శమను భంగిఁ

గాఁ డీతఁడు దండధారి, యీ ఘనుని రాజ్య

మహాహ ! యలరారుచుండు నత్యమర మగుచు.

16

రమణీయాకృతి యైన, గమ్ముఁ డయినన్

రాజేంద్రుఁ శేరంగఁ జి

త్తము విస్తారభయాకులం బయి కలం
 తం జెందెడిక భూప స
 త్తముఁ డీతండ తుణతుణమ్ము నయన
 ద్వంద్వంబునక వార్నిధా
 నము చందంబునఁ గానిపించెడి వినూ
 త్నం బైన రూపంబునన్.

17

అనుచు మనమున వర్ణించు కొనుచు రాజ
 నేవకానీతపథమునఁ జెంత కరిగి
 వినయమును భక్తి తగ నుపవీతి యగుచుఁ
 జెవుల విందుగ తేని నా శీర్వదించె.

18

అత్తటి రాజసాధమున
 కవ్వల నుండిన హస్తీపాలుఁ డు
 న్మత్తకరీంద్రమున్ గుఱిచి
 మంజులభంగిఁ గజేంద్ర ! మాని నీ
 చిత్తమునందుఁ జాపలము
 శీర్షము వంపు విసీతిమై సదా
 యత్తము సుమ్మి సింహనఖ
 రాభము సి శ్లని మందలించినన్.

19

అది విని సార్వభౌముఁడు ని
 జాగ్రతలస్థితుఁ బండితుం బడిం
 బడి పరికించి ద్వారపరి
 పాలకుతో ననె నీతఁడా జగ

ద్వీదితయశుండు బాణుడని
 పృథ్విధరాంతర కందరాముఖా
 భ్యుదితమృగేంద్ర గర్జిత స
 ముజ్జ్వలకంతరవంబు మీఱఁగన్. 20

అంతట ద్వారపాలుడు ధ
 రాధిప ! చిత్త మితండ బాణుడ
 న్నంతనె చక్రవర్తి మొగ
 మవ్వలి వంకకుఁ ద్రిప్పి రక్తనే
 త్రాంతము లల్కు తెల్పఁగ ని
 జాంతనిషణ్ణుడు మాల్వరాజుతో
 నింత మహాభుజంగుఁ డితఁ
 డే సుమి యంచు వచించె మెల్లఁగా. 21

మాలవరాజు తేడనిన
 మాటల యర్థ మెఱుంగఁ డాయె, భూ
 పాలకు లన్యు లెవ్వరును
 వాతెఱ విప్పర, బాణుడంత ల
 జ్జాలసచ్చిత్తుఁ డానతము
 భాబుఁడునై యీణ కాలముండి కాం
 తాళము మీఱ నిట్లు జన
 నాథునితోఁ బలికె విసీతిమై. 22

కలరూ పెఱుగక దేవర
 ఖలమతు లెవ్వారో యనిన కపటోక్తుల వీ

నులఁ జొన్ని యీ తెఱంగునఁ

బలుపురిలో నన్నుఁ గూర్చి పలుకుటమేలే.

23

జగము యథేష్టవర్తనము,

సత్య మసత్య మటం చెఱుంగకుం

డఁగ వచియించు నేది యయి

నక, జనవాక్కులు చిత్రచిత్రముల్

తగిన పరీక్షచేసి యన్య

తంబా యథార్థమొ త్రచ్చి చూడ కో

నుగుణనిధాన ! విన్న వచ

సుల్ వినినట్టులె విశ్వసించురే.

24

బ్రాహ్మణుండను సోమ పాయవాత్సయన

వంశంబునం దుద్భవంబుఁ గంటి

నాగమోక్ష విధాన మలరంగ నుపనయ

నాది సంస్కారమ్ము లన్నిగొంటి

వేదవేదాంగముల్ వివిధశాస్త్రమ్ములు

సర్వతోముఖముగాఁ జదివియుంటి

ననుకూల భార్యజే కొని గృహస్థుండనై

యతిథి పూజానంద మందుచుంటి

ప్రత్యహము భక్తితత్పర త్వంబెసంగ

శ్రీతజనావను శివునిఁ బూజించుచుంటి

నిట్టి ననుఁ గొల్వనందు శిష్టేతరుఁ డని

పేరుకొనఁ బాడి యాన పృథ్వీమహేంద్ర !

25

“కామే భుజంగతా” పర

భూమిశ్వర ప్రాణవాయు భుజగాధిప! నిం
దామయములు నీవాక్కులు
నామదినొనరించు వేదనావికలముగన్.

26

పరమున నిచ్చటం జెడుగు
పాటిల నీయని చాపలంపు టా
చరణము లేవొ బాల్యము వ
శంబునఁ జేసితి నేమొ, వానికై
కర మనుతాప మందు చధి

కంబుగ సిగ్గిలుచుంటి ధారుణీ
పర! చపలత్వ మెవ్వరికి
బాల్యనినర్గము కాకయుండెడిన్.

27

అనుపమశాంతి శాక్యముని
వై, మను వట్టులు వర్ణధర్మముల్
పెనుచుచు, దక్షిణేశ్వరు వ
లె న్నమవర్తిత దండధారివై,
దినకర తేజ మొప్పు, భువి
దేవర పాలన చేయుచుండ దు

ర్విదయము మాట యెత్తెడొన
రింపఁగ నెవ్వఁడు సాహసించెడిన్.

28

జక్కవలాత్మ సిగ్గిలక
చానలఁ గూడవు, వానరావళుల్
తక్కి భయంబు నై జచప
లత్వము చూపవు, స్వేచ్ఛనానవే

లెక్కయు లేక తేనియల

శ్రిప్రకరంబులు నీ భయానఁ, ది

ర్యక్కులె యిట్టులుండ మను

జావళిఁ గూటిచిచెప్ప నేటికిన్.

29

వేయి వచింపనేల పృథి

వీ వర ! నాదగు భాగ్య మిట్లన

త్పాత్రయత చెందె మీకును బ

దంపడి సత్యము గోచరించు, బ్ర

జ్ఞాయుతు లా మహాత్ముల మ

నంబు లొకప్పుడు తప్పు దారులన్

బోయెడి చిత్తవృత్తివిధ

ముల్ మరలింపఁగఁ జాలెడింగదా.

30

అని వచియించి బాణకవి

యల్లె నిలంబడెఁ జక్రవర్తియున్

వినితిమి మేము నీదగు ప్ర

వృత్తిని గూటిచి యావిధంబుగా

ననియెను గాని వేఱ పలు

కాదుట యానన మిచ్చు టాదిగా

నొనరుపఁ జాయె నాతనికి

నొక్కటి యైన సమర్థ సత్కియన్.

31

పరివారంబు తొలంగఁ బుచ్చి ధరణి

పాలాళి వీడ్కొల్పి డ

గ్గఱనే నిల్చిన కృష్ణభూపతి కెదో

కర్ణంబునం జెప్పి, భూ

వరుఁడా సత్కవి వంక న్నేహరస గ
 ర్భంబుల్ కటాక్షావళుల్
 పరఁగఁ జేయుచుఁ గొల్పు వీడి చనె దృ
 ప్య త్కుంజరంబోయనన్.

32

2

నరపతి కొల్వువీడిన య
 ణంబుననే కవివర్యుఁడుక సభాం
 తరగమితావమానము మ
 నం బగలింపఁగ మాటిమాటికిఁ
 గురు పరితాపభారమున
 కు న్గుఱియై తనమిత్రవర్య మం
 దిరమున కేగె నైజ దుర
 దృష్ట విశేష మిటుల్ తలంచుచున్

1

అతుల పాండిత్య గరిమ కాన్లద మంది
 యుచితసత్కృతు లొనరింప కున్న టేఁడు
 ప్రియవచస్సుల నే నాదరింప లేదు
 నాయభాగ్యము నేమి వర్ణన మొనర్తు.

2

మలినమనస్కు లౌచుఁ బలు
 మాఱులు నాదగు బాల్యకాలచా
 పలమునుగూర్చి దుర్జనులు
 పల్కిన మాటల, నట్టివానికిన్

ఫలితము లైన లోకు లప

వాదములన్ విని నాపయి స్మృతుం
డలిగె ననుగ్రహ మొదవు

నా? యింక దర్శన మాచరించినన్ . 3
హృది విపరీతభావము వ

హించుట నాపయి తేడ నుగ్రహ
భృతయము చూపకున్న గొలు

వు నివిడునప్పుడు స్నిగ్ధమూర్తయై
పొదిగొలిపెన్ బ్రసాదపరి

పూర్ణ విలోకన మాలికల్ పదిం
బది నదె చీకటి నివియ

భంగి నొకించుక యాశ గొల్పెడిన్ . 4

కలలో నూతనహంసముం దొలుత ధి

క్కారించినన్ బిమ్మటన్
గలహంసప్రభుఁ డాదరించి నటులే

కాలక్రమానన్ మదు
జ్వలఁగ్గీసంపద సత్ప్రవర్తనము రా

జశ్రేష్ఠుఁ డాలించి నన్
బిలిపింపంగఁ దలంచునేమొ యని యా

వేదించు లోనెద్దియో . 5

గుణవంతుండగు రాజచంద్రుఁ డనుర

క్తుం డొటకు న్నాటుదు
ర్విసయంబుం దలపోసి నాదెస క్రుధా

వేశంబు గైకొంట మ

క్షుణ్ణదౌర్భాగ్యము కాదె! యాతఁడిక యా
 ధార్థ్యంబు గుర్తించి నా
 యనఘత్వంబును మెచ్చి కొల్వునకు నా
 హ్వనింప వత్తించెదన్

6

కాల మేగు కొలంది భూపాలవరున
 కమల మద్వర్తనము తెలియంగ వచ్చుఁ
 గాని నిజదోషజనితావ మానభరిత
 మైన నాజన్మ మఖిల నింద్యమ్ముకాదె!

7

అని చింతించుచుఁ బండితోత్తముఁడు మి
 త్రాగారముం జేర వ
 చ్చిన యా కాలము నందె కృష్ణధరణీ
 క్షీద్యర్యుఁడున్ దూత తోఁ
 జనుడే నయ్యెడ కేగుదెంచి వినయాం
 చన్మౌళియై, భక్తి, వం
 దనముంజేసి కవిప్రకాండునకు వి
 జ్ఞాపించె నీ రీతిగన్.

8

అనుఁగు నెచ్చెలి! కవిసమా జాగ్రగణ్య!
 నేను వ్రాసి న లేఖ మన్నించినార
 రరుగుదెంచితి రిటకు నె య్యంబుమెఱయ
 నస్మదక్షీద్యయము చరి తార్థమయ్యె.

9

కొలువున సార్వభౌముఁ డను
 కూలవ చస్సులు పల్కి సత్కృతుల్

సలుపఁ డటంచు వేఱుగఁ ద

లంపకుఁడాత్మ, భవన్మతిప్రభా
విలసిత వర్తనమ్ములను

వీనుల విందుగ నాలకించి భూ
తలపతి మీదెసన్ దన కృ

తంబునకుం బరితాప మొందెడిన్.

10

నరపతిఁ గూర్చి యోలగము

నం దమ పల్కిన యర్థవద్వచః

శరములు తన్నన స్తలము

సంస్కృతముం బొనరించి సత్కృపాం

కురములు పాదుకొల్పఁ గవి

కుంజర ! యారసి యుంటిరేకదా

యరి గెడు వేళ మీవలన

నాతఁ డడర్చిన నెయ్యపుం దృశల్.

11

పాలను లెవ్వరో కలుష

భావముచేఁ బురికొల్ప తేడు తా

త్కాలికమైన కోపము క

తంబున మిమ్ము నిరాకరించుటం

జాల విషణ్ణుడై నుడువఁ

జాలని భక్తిమెయిన్ బహుశ్రమా

శాలిత మీరు దర్శన మొ

సంగఁగఁ గోరెడి మన్ముఖంబునన్.

12

బలవత్తరమగు కారణ

మలవడినం గాని కలఁగ రాత్మ వివేకుల్

కలగిన వెనువెంటనె ని

ర్థభిత వికృతులగుచుఁ బ్రకృతిఁ గాంచెదరు గదా. 13

జనపతి యోలగమ్మున వి

శాంపతులున్ బరిచారకుల్ సుధీ

జనములు నాలకింపఁ బరు

పంబులు పల్కె నటంచు నాగ్రహం

బెనయక తత్ప్రసన్నత, య

హీనవివేకము, నీవి పెంపు, మ

త్ప్రణయము నెంచి రేపకడ

రానలఁ గొల్వునకు న్సుధీమణి! 14

అనుచు విన్నవించి యనఘుండౌ కవిచంద్రు

నాననంబునందు నాదరంపు

గుఱుతు లరసి కృష్ణ నరపాలుఁ డాత్మగే

హమున కరిగె నతని యనుమతి గొని. 15

కొలుపున కేగుదెంచి తన

కుం గయి మోడ్చిన సూత్నహంసముం

దొలుదొలుత న్నిరాదృతిఁ గ

నుంగొని యవ్వల భూరిసౌహృదా

కలిత మనస్కుడై పరమ

గౌరవ భాజనుఁగా నొనర్చు హం

సల యెకిమీని చేష్ట కవి

మానస వీధి స్ఫురించె నయ్యెడన్. 16

తనమహాపాండిత్య వనరాశిలో నృపుం
 డానందమున నోల లాడినట్లు
 తనమనోహర కవిత్వవసంతవనములో
 జేర దుత్సుకత విహరించినట్లు
 తనమంజులప్రియ ఘటితిమాధ్వీరసం
 బవనీశ్వరుం డద్ధి నాని నట్లు
 తన గాఢమైత్రీ సు ధాలేపనంబుచే
 నొడయండు మైమఱ పొందినట్లు

విస్మితుండైనటులు, రస వివశచిత్తుఁ
 డైనటులు, ప్రీతి నిర్భరుఁ డైనయట్లు
 గౌరవించిన యట్టులా కవివతంసుఁ
 డా రజని నిద్ర స్వప్నమ్ము నందుఁగాంచె.

17

తొలిమల నెత్తముపైఁ ద
 మ్మల చెలి యలగారె తేడు పుత్తెంచినయే
 న్గుల తేనిపైని కవి రా
 జలరె న్గులునాఁడు ప్రాత రారంభమునన్.

18

మంగళ వాద్యనాదము ల
 మందముగాఁ జెలఁగం గవీంద్రు ను
 త్తుంగగజంబుపై మహాము
 తోఁ బుర మేగగఁ జేసి భక్తి న
 మాంగులు పౌరజానపదు
 తారతు లెత్తఁగ మంత్రి భూమి భృ

త్పంగవు లోలగంబునకుఁ

దోకొని వచ్చిరి వైభవంబునన్.

19

నరపతులు పండితులు వెంట నరుగుదేరఁ

బ్రభువు కవిపతి కెదురేగి భక్తి నెఱఁగి

యిభముపై నుండి కేలూత యిచ్చి దింపి

యతని సింహాసనముచెంత కానయించె.

20

కొలుపుననున్న పండితుల

గుండెలు తల్లడమందఁ, గృష్ణభూ

తలపతి మోముఁదామర ని

తాంతవికాసము చెంద, సభ్యుల

గ్గలిక వహింప, సత్కవి శి

ఖామణి సింగపుఁ బీఠి చెంత రం

జలు సరి గద్దెపై నధివ

సించె నృపాలుని వేడికోలునన్.

21

ఉన్నత వేదికాంతర మ

హోన్నత పీఠతలంబునందుఁ గూ

ర్చున్న కవీంద్ర ధారుణి వ

రుల్ విలసిల్లిరి కాంతిసంఘద

భ్యున్నతిఁ జేసి యింద్రహరి

దుర్విధరాగ్రమునందు నొక్కటం

గ్రొన్నటి పేర్మిత్తోఁ బొడిచి

కోల్కొను చంద్ర దినేంద్రులొ యనన్.

22

ఆదినమే మొదల్ కవియు

హర్షమహీరమణుండు నేకతా

పాదిత చిత్తులై విహిత

భావవిశేషముతోడ వర్తిలకు

భూ దివిజాధి నాయకుండు

పోరుల, వేటల, నోలగంబునన్

గాదిలి పండితుండు వెలి

గాఁ గనిపింపడ నాటినుండియున్. 23

అధికసఖ్యంబు కతన న న్యోన్య మెపుడు

తలఁచుచుంట భ్రమరకీట ధర్మ మొప్ప

సార్వభౌముండు సత్కవించంద్రుడయ్యె

బాణకవి చంద్రుండును సార్వభౌముడయ్యె. 24

గౌరీ కాంతాప్రియు వి

స్తారాదార్యాభి ననుజ తనుజ సుహృ

ద్వారయుతుఁ బేర రాజును

గౌరీకాంతుండు ప్రోచుఁ గావుత మెపుడున్. 25

స్వ స్తి.

